



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXVI]

TUESDAY, APRIL 15, 2025 / CHAITRA 25, 1947

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૫મી માર્ચ, ૨૦૨૫

ગુજરાત ગેઝેટમાં અંગ્રેજીમાં પ્રસિદ્ધ થયેલા શહેરી વિકાસ અને શહેરી ગૃહનિર્માણ વિભાગના તારીખ: ૧૫મી ફેબ્રુઆરી, ૨૦૨૫ના જાહેરનામા ક્રમાંક: કેવી - ૨૦૨૫નો ૮૦ - યુડીયુએચડી/એડબલ્યુઓ/ઈ-ફાઈલ/૧૮/૨૦૨૪/૩૬૫૩/પી સેક્શન-નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

ડી. એમ. ભાભોર,
સરકારના સંયુક્ત સચિવ.

NOTIFICATION

Under

The Gujarat Provincial Municipal Corporations Act, 1949

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ હેઠળ

જાહેરનામું

શહેરી વિકાસ અને શહેરી ગૃહનિર્માણ વિભાગ

સચિવાલય, ગાંધીનગર, ૧૫મી ફેબ્રુઆરી, ૨૦૨૫

ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯.

ક્રમાંક: કેવી-૨૦૨૫નો ૮૦-યુડીયુએચડી/એડબલ્યુઓ/ઈ-ફાઈલ/૧૮/૨૦૨૪/૩૬૫૩/પી સેક્શન:- ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ (સન ૧૯૪૯ના મુંબઈના પટ્ટા) (જેનો આમાં હવે પછી, “સદરહુ અધિનિયમ” તરીકે ઉલ્લેખ કર્યો છે તે)ની કલમ ૪૫૬ની પેટા-કલમ (૨)થી ફરમાવ્યા પ્રમાણે, અમુક નિયમોનો મુસદ્દો, શહેરી વિકાસ અને શહેરી ગૃહનિર્માણ વિભાગના સરકારી જાહેરનામા ક્રમાંક: કેવી-૨૦૨૪નો ૩૮૨/યુડીયુએચડી/એડબલ્યુઓ/ઈ-ફાઈલ/૧૮/૨૦૨૪/૩૬૫૩/પી સેક્શન (જેનો આમાં હવે પછી, “સદરહુ જાહેરનામા” તરીકે ઉલ્લેખ કર્યો છે તે) હેઠળ તારીખ: દ્વિતી નવેમ્બર, ૨૦૨૪ના ગુજરાત સરકારી રાજપત્ર, અસાધારણ, ભાગ ૧-એ.ના પાના ૧૮૮-૧ થી ૧૮૮-૩માં પ્રસિદ્ધ કર્યો હતો અને તેનાથી અસર થવાનો સંભવ હોય તેવી તમામ વ્યક્તિઓ પાસેથી, સદરહુ જાહેરનામાની રાજપત્રમાં પ્રસિદ્ધિની તારીખથી ત્રીસ દિવસની મુદતની અંદર વાંધા અને સૂચનો મંગાવવામાં આવ્યા હતા;

અને સદરહુ જાહેરનામાના સંબંધમાં, સરકારને કોઈ વાંધા અથવા સૂચનો મળેલ નથી;

અને સદરહુ અધિનિયમની કલમ ૧૮ની પેટા-કલમ (૧) સૂચવે છે કે મ્યુનિસિપલ કોર્પોરેશનના મેયરની ચૂંટણી, સંબંધિત સંસ્થાની પ્રથમ બેઠકમાં મ્યુનિસિપલ કોર્પોરેશનના ચૂંટાયેલા કાઉન્સિલરો દ્વારા કરવામાં આવે;

અને સદરહુ અધિનિયમની કલમ ૧૮ની પેટા-કલમ (૧ક)થી, રાજ્ય સરકારને, જે રીતે દરેક કોર્પોરેશનમાં મેયરનો હોદ્દો, અનુસૂચિત જાતિ, અનુસૂચિત જનજાતિ, પછાત વર્ગો અને મહિલાઓ માટે સદરહુ અધિનિયમની કલમ ૫ હેઠળ તેમની તરફેણમાં જોગવાઈ કર્યા પ્રમાણે સમાન પ્રમાણમાં અનામત રાખવામાં આવે તે રીત ઠરાવવાની સત્તા મળે છે;

અને રાજ્ય સરકારે, સદરહુ અધિનિયમની ૧૮ની પેટા-કલમ (૧ક) સાથે વાંચતા, કલમ ૪૫૬ની પેટા-કલમ (૧)થી મળેલ સત્તાની રૂએ, મુંબઈ પ્રોવિન્શિયલ મ્યુનિસિપલ કોર્પોરેશન (મેયરના હોદ્દા અનામત રાખવા બાબત) નિયમો, ૧૯૮૫ ઘડેલાં;

અને ગુજરાત સ્થાનિક સત્તામંડળ કાયદા (સુધારા) અધિનિયમ, ૨૦૨૩ (સન ૨૦૨૩ના ગુજરાતના ૧૭મા)થી, સદરહુ અધિનિયમની કલમ ૫ની પેટા-કલમ (૬)માં સુધારો કરીને પછાત વર્ગો માટે અનામત રાખવાની બેઠકોની સંખ્યામાં ફેરફાર કરવામાં આવ્યો છે;

તેથી, હવે, સદરહુ અધિનિયમની કલમ ૧૮ની પેટા-કલમ (૧ક) સાથે વાંચતા, કલમ ૪૫૬ની પેટા-કલમ (૧)થી મળેલી સત્તાની રૂએ, ગુજરાત સરકાર, આથી, મુંબઈ પ્રોવિન્શિયલ મ્યુનિસિપલ કોર્પોરેશન (મેયરના હોદ્દા અનામત રાખવા બાબત) નિયમો, ૧૯૮૫ વધુ સુધારવા નીચેના નિયમો કરે છે:-

૧. આ નિયમો, ગુજરાત પ્રોવિન્શિયલ મ્યુનિસિપલ કોર્પોરેશન (મેયરના હોદ્દા અનામત રાખવા બાબત) (સુધારા) નિયમો, ૨૦૨૫ કહેવાશે.
૨. મુંબઈ પ્રોવિન્શિયલ મ્યુનિસિપલ કોર્પોરેશન (મેયરના હોદ્દા અનામત રાખવા બાબત) નિયમો, ૧૯૮૫ (જેનો આમાં હવે પછી, “સદરહુ નિયમો” તરીકે ઉલ્લેખ કર્યો છે તે)માં, કલમ ૨માં, ‘અનુસૂચિ, અનુસૂચિ ૧ અને અનુસૂચિ ૨’ એ શબ્દો અને આંકડાંને બદલે, ‘અનુસૂચિ’ એ શબ્દ મૂકવો.
૩. સદરહુ નિયમોમાં, નિયમ ૫ને બદલે, નીચેનો નિયમ મૂકવો:-

“૫. રોસ્ટરનો સમયગાળો - આ નિયમો સાથે જોડેલી અનુસૂચિમાં જોગવાઈ કર્યા પ્રમાણે, સંબંધિત મ્યુનિસિપલ કોર્પોરેશન માટે રોસ્ટર મુજબની અનામત, અગાઉના કોર્પોરેશનની મુદત પૂરી થવાને કારણે અથવા તેની મુદત પૂરી થાય તે પહેલાં તેના વિસર્જનને કારણે સંબંધિત મ્યુનિસિપલ કોર્પોરેશનની સામાન્ય ચૂંટણી પછી પ્રથમ મેયર જે તારીખે પોતાનો હોદ્દો સંભાળે તે તારીખથી પાંચ વર્ષની મુદત માટે અમલી રહેવાનું ચાલું રહેશે.”.

૪. સદરહુ નિયમોમાં, નિયમ પ ક કમી કરવો.

૫. સદરહુ નિયમોમાં, વિઘમાન અનુસૂચિઓને બદલે, નીચેની અનુસૂચિ મૂકવી:-

“અનુસૂચિ

(જુઓ નિયમ ૨)

અનુ-ક્રમાંક	મ્યુનિસિપલ કોર્પોરેશનનું નામ	મુદતનો સમયગાળો	
		પ્રથમ અઢી વર્ષ	બીજા અઢી વર્ષ
૧	અમદાવાદ	પ.વ.	સ્ત્રી
૨	સુરત	સ્ત્રી	સા.
૩	વડોદરા	અ.જા.	સ્ત્રી (પ.વ.)
૪	રાજકોટ	સા.	સ્ત્રી (અ.જા.)
૫	ભાવનગર	સ્ત્રી	સા.
૬	જામનગર	સ્ત્રી	સા.
૭	જૂનાગઢ	સા.	સ્ત્રી (પ.વ.)
૮	ગાંધીનગર	પ.વ.	સ્ત્રી
સા.(G)- એટલે સામાન્ય પ.વ.(BC) - એટલે પછાત વર્ગો અ.જા.(SC) - એટલે અનુસૂચિત જાતિઓ અ.આ.જા.(ST) - એટલે અનુસૂચિત આદિજાતિઓ સ્ત્રી(W) - એટલે સ્ત્રીઓ.”			

પરંતુ આ નિયમોના આરંભે સંબંધિત કોર્પોરેશન માટે વિઘમાન મેયર તરીકે ચૂંટાયેલી વ્યક્તિ, તેમની સંબંધિત અઢી વર્ષની મુદત સુધી હોદ્દો ધરાવવાનું ચાલું રાખશે, સિવાય કે કોર્પોરેશનનું નિયત મુદત પહેલાં વિસર્જન થાય.

ગુજરાતના રાજ્યપાલશ્રીના હુકમથી અને તેમના નામે,

કોમલ ભટ્ટ,

સરકારના સંયુક્ત સચિવ.

